

प्रेस विज्ञप्ति

### जामिया ने मनाया संविधान दिवस 2022

संविधान दिवस 2022 मनाने के उद्देश्य से सेंटर फॉर द स्टडी फॉर सोशल एक्सक्लूज़न एंड इनक्लूसिव पॉलिसी (CSSEIP), जामिया मिल्लिया इस्लामिया (JMI) की सब्जेक्ट एसोसिएशन ने 25 नवंबर, 2022 को यूनिवर्सिटी के नोआम चॉम्स्की बिल्डिंग में डॉक्यूमेंट्री फिल्म "इज्जतनगरी की असभ्या बेटियां" की स्क्रीनिंग का आयोजन किया।

स्क्रीनिंग का उद्देश्य छात्रों को देश में मौजूद लोकतांत्रिक संस्थानों और परंपराओं को समझने, लोगों के रोजमर्रा के जीवन पर पड़ने वाले प्रासंगिक प्रभावों को समझने और उन्हें खाप-पंचायत के मुद्दों के प्रति संवेदनशील बनाना था।

यह डॉक्यूमेंट्री फिल्म ना सिर्फ इन लोकतान्त्रिक संस्थानों को बेहतर तरीके से समझने में मदद करती है बल्कि यह देश भर के गाँवों में स्थित खाप-पंचायतों से जुड़े मुद्दों को भी समझाती है। इन खाप पंचायतों का असर आज तक लोगों के जीवन पर दिखाई देता है। लिंग, जाति और इसके अलावा पारंपरिक और प्रगतिशील दृष्टिकोणों के द्विभाजन के मुद्दों पर भी यह फिल्म सवाल खड़े करती है।

फिल्म स्क्रीनिंग में विश्वविद्यालय के विभिन्न केंद्रों और विभागों से बड़ी संख्या में छात्र-छात्राओं ने भाग लिया। स्क्रीनिंग के बाद फिल्म निर्माता श्री नकुल एस. साहनी के साथ लोगों ने चर्चा की।

इस कार्यक्रम का आयोजन और संचालन डॉ. अरविंद कुमार, सलाहकार, सब्जेक्ट एसोसिएशन, सीएसएसईआईपी द्वारा किया गया था और इसकी अध्यक्षता प्रो. अरविंदर ए अंसारी, मानद निदेशक, सीएसएसईआईपी, जामिया ने की।

**जनसंपर्क कार्यालय**

जामिया मिल्लिया इस्लामिया